

പതിനാലാം കേരള നിയമസഭ
പതിനാലാം സമ്മേളനം

നക്ഷത്രചിഹ്നമിടാത്ത ചോദ്യം നം.2458

07.02.2019 ൽ മറുപടിയിൽ

പാരമ്പര്യേതര ഊർജ്ജ ഉല്പാദനം

ചോദ്യം		മറുപടി	
ശ്രീ. റോജി. എം. ജോൺ		ശ്രീ. എം. എം. മണി (വൈദ്യുതി വകുപ്പു മന്ത്രി)	
(എ)	പാരമ്പര്യേതര ഊർജ്ജ ഉല്പാദനം കൂട്ടുവാൻ കേന്ദ്ര നയങ്ങളിൽ മാറ്റങ്ങൾ ആവശ്യമാണെന്ന് കരുതുന്നുണ്ടോ;	(എ)	ഉണ്ട്.
(ബി)	ഉണ്ടെങ്കിൽ ഏതൊക്കെ നയങ്ങളിലാണ് മാറ്റം വരുത്തേണ്ടതെന്നും ഇക്കാര്യം രേഖാമൂലം കേന്ദ്രത്തോട് ആവശ്യപ്പെട്ടിട്ടുണ്ടോ എന്നും വ്യക്തമാക്കാമോ;	(ബി)	പാരമ്പര്യേതര ഊർജ്ജ സ്രോതസ്സുകളിൽ ഒന്നായ ചെറുകിട ജല വൈദ്യുത പദ്ധതിയിൽ കൂടുതൽ സാമ്പത്തിക സഹായം (MNRE, Central Financial Assistance) നൽകണമെന്ന് കേന്ദ്രത്തോട് ആവശ്യപ്പെട്ടിട്ടുണ്ട്.
(സി)	സോളാർ പാനലുകൾക്ക് ഏർപ്പെടുത്തിയിട്ടുള്ള 18 ശതമാനം ജി.എസ്.ടി. സംസ്ഥാനത്തെ സൗരോർജ്ജ പദ്ധതികൾക്ക് തിരിച്ചടിയായിട്ടുണ്ടോ; പ്രസ്തുത നികുതി കുറയ്ക്കുവാൻ ജി.എസ്.ടി. കൗൺസിൽ മുന്പാകെ നിർദ്ദേശം വെച്ചിട്ടുണ്ടോ;	(സി)	ജി.എസ്.ടി. കൗൺസിൽ തീരുമാനിച്ചതനുസരിച്ച്, ഭാരത സർക്കാരിന്റെ ധനകാര്യ വിഭാഗം, 31-12-2018 ലെ നോട്ടീഫിക്കേഷൻ നമ്പർ 27/2018 - Central Tax (Rate) പ്രകാരം സോളാർ പാനലുകൾക്കും, അവയുടെ നിർമ്മാണത്തിനാവശ്യമായ അനുബന്ധ ഭാഗങ്ങൾക്കും 5 ശതമാനം ചരക്കുസേവന നികുതിയും, പ്രസ്തുത പാനലുകൾ സ്ഥാപിക്കുന്നതിന് വേണ്ട അനുബന്ധ സേവനങ്ങൾക്ക് 18 ശതമാനം ചരക്കുസേവന നികുതിയും ആയി നിജപ്പെടുത്തിയിട്ടുണ്ട്.
(ഡി)	പാരമ്പര്യേതര ഊർജ്ജം കുറഞ്ഞ വിലയ്ക്ക് ലഭ്യമാക്കുവാൻ പുരപ്പറമ്പ് സൗരോർജ്ജ പദ്ധതി കൂടുതൽ പേരിൽ എത്തിക്കുവാൻ നടപടി സ്വീകരിക്കാമോ?	(ഡി)	വൈദ്യുതി മേഖലയുടെ സമഗ്ര വികസനം ലക്ഷ്യമാക്കി കേരള സർക്കാർ പ്രഖ്യാപിച്ച ഊർജ്ജ കേരള മിഷൻ പദ്ധതിയിൽ സോളാർ വൈദ്യുതി ഉത്പാദനശേഷി 1000 മെഗാവാട്ടിലേയ്ക്ക് എത്തിക്കുന്നതിനായി ആവിഷ്കരിച്ചിട്ടുള്ള പദ്ധതിയാണ് 'സൗര'. കേരള സംസ്ഥാന വൈദ്യുതി ബോർഡും അനർട്ടും സംയുക്തമായാണ് ഈ പദ്ധതി നടപ്പിലാക്കുന്നത്. ഇതിൽ 500 മെഗാവാട്ട് ഉപഭോക്താക്കളുടെ പുരപ്പറമ്പ് സോളാർ പദ്ധതികളിലൂടെ താഴെപ്പറയുന്ന രീതിയിൽ നടപ്പിലാക്കുന്നു. ഗാർഹിക/കാർഷിക ഉപഭോക്താക്കളുടെ പുരപ്പറമ്പുകളിൽ - 150 മെഗാവാട്ട്.

		<p>സർക്കാർ കെട്ടിടങ്ങളുടെ പുരപ്പുറങ്ങളിൽ - 100 മെഗാവാട്ട്.</p> <p>വാണിജ്യ-വ്യവസായം തുടങ്ങിയ മറ്റു സ്ഥാപനങ്ങളിൽ - 250 മെഗാവാട്ട്.</p>
--	--	--

Jeyaraj
സെക്ഷൻ ഓഫീസർ